



ABERDEEN COLLEGE

## کمپیوٹر کے ضابطے

### کمپیوٹر کے استعمال کے متعلق طلباء کے لئے رہنمائی - ایبرڈین کالج

ایبرڈین کالج میں بطور طالب علم آپ نے کمپیوٹر کے استعمال کے متعلق ضابطوں کی پابندی پر اتفاق کیا ہے۔ ان ضابطوں کی مکمل کاپی آئی ٹی سنٹر کے استقبالیہ سے حاصل کی جاسکتی ہے۔ اگر آپ ان ضابطوں کی خلاف ورزی کرتے ہیں تو آپ کے خلاف انضباطی کارروائی کی جاسکتی ہے جس میں کمپیوٹر کی سہولتوں کے استعمال کو واپس لیا جاسکتا ہے یا آپ کو کالج سے نکالا جاسکتا ہے۔ ایسا کرنے کی صورت میں آپ قانون کی بھی خلاف ورزی کرتے ہیں اس لئے اس معاملے کو پولیس کے پاس بھی بھیجا جائیگا۔

اس بات کو یقینی بنانے کے لئے کہ کالج کے تعلیمی مقاصد کو پورا کیا جائے اور کمپیوٹنگ کی سہولتوں کا غلط استعمال نہ ہو کالج کمپیوٹروں کے استعمال کی نگرانی کا حق محفوظ رکھتا ہے۔

مزید معلومات کے لئے:

ٹیلی فون نمبر: 01224 612260  
فیکس نمبر: 01224 612070  
ای میل: itc@abcol.ac.uk  
www.abcol.ac.uk

ABERDEEN COLLEGE, Gallowgate Centre, Gallowgate, Aberdeen  
AB25 1BN



نیچے ان ذمہ داریوں کے متعلق مختصر رہنمائی کی گئی ہے جو آپ کالج اور دوسرے استعمال کرنے والوں کے سلسلے میں رکھتے ہیں۔

## چیٹ روموں کا استعمال

چیٹ سسٹم کا تفریح کے لئے استعمال بہت زیادہ وقت کا ضیاع ہو سکتا ہے، اس لئے یہ کالج کے وسائل کا بے جا استعمال ہے۔ اسلئے چیٹ روموں بشمول مسینجر سسٹم مثلاً MSN کا استعمال ناقابل قبول ہے بشرطیکہ اسکا کلاس کے کام کے لئے نگرانی میں باقاعدہ استعمال نہ کیا گیا ہو۔

## کمپیوٹر استعمال کرنے والوں کا شناختی نمبر (ID) اور پاس ورڈ

اگر کورس کے لئے آپ کو آئی ڈی اور پاس ورڈ دیا گیا ہے تو آپ کو اسے خفیہ رکھنا چاہئے۔ آپ کو اسے دوسرے طالب علموں کو استعمال کرنے کی اجازت نہیں دینی چاہئے اور نہ ہی آپ کو کسی دوسرے کو آئی ڈی اور پاس ورڈ استعمال کرنا چاہئے۔ آپ کو کسی دوسرے کے کام کو نقصان نہیں پہنچانا چاہئے اور نہ ہی تبدیل اور ضائع کرنا چاہئے۔

## ای میل

کورس کے طور پر آپ کو الیکٹرانک میل کے لئے رسائی کی اجازت دی جاسکتی ہے۔ آپ کو ایم میل سسٹم میں میل باکس ہوگا جو کہ صرف آپ کے استعمال کے لئے ہے۔ آپ کو دوسروں کو اپنے میل باکس کو استعمال کرنے کی اجازت نہیں دینی چاہئے اور نہ ہی کسی دوسرے کا میل باکس استعمال کرنا چاہئے۔ آپ کو کسی دوسرے کے لئے ای میل کو ان کی اجازت کے بغیر نہیں پڑھنا چاہئے۔ فراہم کردہ ای میل کا ذاتی استعمال بشرطیکہ یہ کسی طرح بھی کلاس یا مطالعے کے وقت میں متضاد نہ ہو یا اس میں ناقابل قبول مواد نہ ہو تو کالج کی سہولتوں کا استعمال قابل قبول ہے۔

## گیمز

کمپیوٹر گیمز کا استعمال بعض کورسوں کا حصہ بنتی ہیں۔ اس کے علاوہ بعض تعلیمی وسائل ہیں جو گیمز کی شکل میں ہوتے ہیں۔ اس قسم کا استعمال قابل قبول ہے۔ چیٹ روموں کی طرح کالج کی سہولتوں کا صرف گیمز کھیلنے کے لئے زیادہ استعمال کمپیوٹروں کو بے جا استعمال میں رکھنا ہے جبکہ ان کا بہتر استعمال بھی کیا جاسکتا ہے۔ کالج کی سہولتوں کو کسی خاص تعلیمی فائدے کی بجائے صرف گیمز کھیلنے کے لئے استعمال کرنے کی اجازت نہیں ہے۔

## بلا اجازت رسائی (ہیکنگ)

آپ کو کالج کے سسٹم پر موجود سہولتوں اور نہ ہی انٹرنیٹ کے ذریعے دوسرے سسٹم تک بلا اجازت رسائی حاصل کرنے کی کوشش کرنی چاہئے۔

## ناقابل قبول مواد

آپ کو کورس کے لئے ناقابل قبول قسم کے مواد تک نہ تو رسائی حاصل کرنی چاہئے اور نہ ہوڈ اون لوڈ کرنا چاہئے، نہ تقسیم، نہ پڑھنا اور نہ ہی اپنے پاس رکھنا چاہئے۔ انٹرنیٹ سائٹس جنس پرستی، جنس پرستی، مذہبی نارواداری، ہوموفوبیا، سیاسی تشدد یا ننگی تصاویر یا جنسی نوعیت کے ننگے الفاظ میں بے حیائی کو فروغ دیتی ہوں، شامل ہیں۔

## سافٹ ویئر ڈاؤن لوڈ کرنا

آپ کو انٹرنیٹ سے ڈاؤن لوڈ کیا ہوا سافٹ ویئر کالج کے کمپیوٹروں پر انسٹال نہیں کرنا چاہئے بشرطیکہ وہ آپ کے کورس کا کوئی خاص حصہ نہ ہو۔ اگر ایسی صورت ہے تو آپ کا لیکچر رایا کرنے کی آپ کے لئے اجازت حاصل کرے گا آپ کو دوسرے ذرائع مثلاً اپنے دوستوں یا کمپیوٹر کے رسائل سے حاصل کیا ہوا سافٹ ویئر بھی انسٹال نہیں کرنا چاہئے۔ اگر آپ کے خیال میں کسی خاص قسم کا سافٹ ویئر کالج کی سہولتوں میں مفید اضافہ کرے گا تو آپ کو تجویز کرنا چاہئے یا آئی ڈی کے عملے کے کسی فرد سے بات کرنی چاہئے۔

## ویب پیجز (انٹرنیٹ پر صفحات)

تمام پیجز جو رولڈ و اینڈ ویب پر کورس کے طور پر ڈالے جائیں گے، کو پہلے اپنے لیکچرر کو لازمی دکھانے چاہئیں۔ بلا اجازت پیجز ڈالنا منع ہے۔

## کابی رائٹ (جملہ حقوق محفوظ ہیں)۔

آپ کو کابی رائٹ رکھنے والے فرد کی واضح اجازت کے بغیر کابی رائٹ کا مواد استعمال یا کابی رائٹ نہیں کرنا چاہئے۔ اپنے لیکچرر سے بات کریں اگر آپ کو یقین نہ ہو کہ آپ کس طرح اجازت حاصل کر سکتے ہیں۔

## نیٹیکیت (Netiquette)

نیٹیکیت کیلئے نیٹ کے لئے ایسے اچھے طریقے ہیں جنکو آپ اپنے کورس کے حصے کے طور پر سیکھ سکتے ہیں۔ عام طور پر آپ کو دوسرے نیٹ استعمال کرنے والوں کے ساتھ نرمی سے پیش آنا چاہئے۔ آپ کو جارحانہ زبان سے پرہیز کرنا چاہئے یا ایسی زبان یا رویے سے باز رہنا چاہئے جو دوسرے استعمال کرنے والوں کے لئے پریشانی کا باعث بن سکتا ہو۔ آپ کو نیٹ پر ایسی زبان استعمال نہیں کرنی چاہئے جس سے دوسروں کی دلا آزاری ہوتی ہو۔

## وائرسیں

آپ کو جان بوجھ کر کالج کمپیوٹر سسٹموں پر وائرسیں نہیں ڈالنی چاہئیں۔ ایسی ڈسکیں استعمال نہ کریں جن پر وائرس ہو۔ اگر اس مشین پر جسکو آپ استعمال کر رہے ہیں سے ظاہر ہوتا ہے کہ سسٹم پر وائرس ڈالی گئی ہے تو آپ کو فوری طور پر کالج کے عملے کے کسی متعلقہ ممبر کو بتانا چاہئے۔

## سیف سرفنگ

اپنے اور دوسروں کے تحفظ کے لئے آپ کو اپنا پتہ یا فون نمبر نیٹ پر نہیں بتانا چاہئے۔ آپ کو دوسرے استعمال کرنے والوں کی تفصیلات بھی ظاہر نہیں کرنی چاہئیں۔ اگر آپ خیال کرتے ہیں کہ آپ کو نیٹ پر کوئی ہراساں کر رہا ہے تو آپ کو فوری طور پر کسی لیکچرر کو بتانا چاہئے یا براہ راست آئی ٹی کے عملے کے کسی ممبر کو بتانا چاہئے اگر ممکن ہو تو آپ کو ایکسٹرانک میل کے پیغامات کی کاپیاں ثبوت کے طور پر اپنے پاس رکھنی چاہئیں۔

## انٹرنیٹ پر معلومات کا معیار

انٹرنیٹ پر معلومات کا معیار مختلف ہوتا ہے براہ مہربانی اپنے لیکچرر سے بات کریں اگر آپ اپنے کورس ورک کے لئے انٹرنیٹ سے معلومات استعمال کرنے کے متعلق پورا یقین نہ رکھتے ہوں۔

## سافٹ ویئر کی چوری

طلباء کو کالج کے کمپیوٹر سسٹموں سے سافٹ ویئر کاپی نہیں کرنے چاہئیں خواہ اپنے ذاتی استعمال کے لئے ہوں یا فروخت کرنے کے لئے ہوں یا کسی دوسرے کے ساتھ تبادلے کے لئے ہوں۔

اگر کسی شخص کو ثبوت مل جاتا ہے کہ کالج کے ضابطوں کی خلاف ورزی کی گئی ہے تو اسے کالج کے عملے کے کسی ممبر کو اطلاع دینی چاہئے۔